



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 07.10.2024

പ്രധാനവാർത്തകൾ

- 1). അഞ്ച് ദിവസത്തെ സന്ദർശനത്തിനായി ഇന്ത്യയിലെത്തിയ മാൽദീവ്സ് പ്രസിഡന്റ് മുഹമ്മദ് മുയിസുവിന് രാഷ്ട്രപതി ഭവനിൽ ഉഷ്ണ സ്വീകരണം ; പ്രധാനമന്ത്രി നരേന്ദ്ര മോദിയുമായി കൂടിക്കാഴ്ച നടത്തി.
- 2). പ്രതിപക്ഷ ബഹുജ്ഞാത തുടർന്ന് നിയമസഭ ഇന്നത്തേക്ക് പിരിഞ്ഞു ; ചോദ്യങ്ങൾ ഉന്നയിക്കാനുള്ള അവകാശം നിഷേധിക്കുകയാണെന്ന് പ്രതിപക്ഷ നേതാവ് ; യാതൊരു വിവേചനവും ഉണ്ടായിട്ടില്ലെന്ന് സ്പീക്കർ.
- 3). സംസ്ഥാനത്ത് തൊഴിൽ നിയമങ്ങൾ പാലിക്കാത്ത കമ്പനികൾക്ക് എതിരെ ശക്തമായ നടപടി സ്വീകരിക്കുമെന്ന് മുഖ്യമന്ത്രി പിണറായി വിജയൻ.
- 4). പൊതുവിപണിയിലെ ഇടപെടലുകളിലൂടെ വിലക്കയറ്റം ഫലപ്രദമായി നിയന്ത്രിക്കാൻ സംസ്ഥാന സർക്കാരിന് കഴിഞ്ഞതായി മന്ത്രി ജി ആർ അനിൽ.
- 5.) കേരളത്തിൽ വെള്ളിയാഴ്ച വരെ ശക്തമായ മഴക്ക് സാധ്യത; ഇന്ന് 11 ജില്ലകളിൽ മഞ്ഞ ജാഗ്രത; കേരള, ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.

\*\*\*\*\*

---

## മാൽദീവ്സ് പ്രസിഡന്റ്

മാൽദീവ്സ് പ്രസിഡന്റ് മുഹമ്മദ് മുയിസു പ്രധാനമന്ത്രി നരേന്ദ്ര മോദിയുമായി ന്യൂഡൽഹിയിൽ കൂടിക്കാഴ്ച നടത്തി. ഇന്ന് രാവിലെ രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്ര മോദി, വിദേശകാര്യ മന്ത്രി എസ് ജയശങ്കർ എന്നിവരുടെ നേതൃത്വത്തിൽ മാൽദീവ്സ് പ്രസിഡന്റിന് രാഷ്ട്രപതി ഭവനിൽ ഔദ്യോഗിക സ്വീകരണം നൽകി. തുടർന്ന് രാജ്ഘട്ടിലെത്തിയ മുഹമ്മദ് മുയിസു മഹാത്മാഗാന്ധിക്ക് ശ്രദ്ധാഞ്ജലി അർപ്പിച്ചു. അഞ്ച് ദിവസത്തെ സന്ദർശനത്തിനായി ഇന്നലെയാണ് മാൽദീവ്സ് പ്രസിഡന്റ് ഇന്ത്യയിലെത്തിയത്.



## ജമ്മു കശ്മീർ-വോട്ടെണ്ണൽ

ജമ്മു കശ്മീർ, ഹരിയാന നിയമസഭാ തെരഞ്ഞെടുപ്പുകളുടെ വോട്ടെണ്ണൽ നാളെ. രണ്ടു സംസ്ഥാനങ്ങളിലെയും എല്ലാ വോട്ടെണ്ണൽ കേന്ദ്രങ്ങളിലും ശക്തമായ സുരക്ഷാ സംവിധാനങ്ങളാണ് ഏർപ്പെടുത്തിയിട്ടുള്ളത്.



## നിയമസഭ

പ്രതിപക്ഷ ബഹുജനത്തെ തുടർന്ന് നിയമസഭ ഇന്നത്തേക്ക് പിരിഞ്ഞു. പ്രതിപക്ഷത്തിന്റെ നക്ഷത്ര ചിഹ്നമിട്ട 49 ചോദ്യങ്ങൾ നക്ഷത്ര ചിഹ്നമിടാത്ത ചോദ്യങ്ങളാക്കി മാറ്റിയതിൽ പ്രതിഷേധിച്ചായിരുന്നു ബഹുജനം. ചോദ്യങ്ങൾ ഉന്നയിക്കാനുള്ള പ്രതിപക്ഷത്തിന്റെ അവകാശം നിഷേധിക്കുകയാണെന്ന് പ്രതിപക്ഷ നേതാവ് വി ഡി സതീശൻ പറഞ്ഞു. എന്നാൽ യാതൊരു വിവേചനവും വിഷയത്തിൽ ഉണ്ടായിട്ടില്ലെന്നും തദ്ദേശീയവും അഭ്യൂഹങ്ങളുടെ അടിസ്ഥാനത്തിലുള്ളതുമായ ചോദ്യങ്ങളാണ് ചട്ട പ്രകാരം, നക്ഷത്ര ചിഹ്നമിടാത്തതാക്കി

---

മാറ്റിയതെന്നും സ്പീക്കർ എ എൻ ഷംസീർ മറുപടി നൽകി. എല്ലാ ചോദ്യങ്ങൾക്കും മറുപടി പറയുന്ന രീതിയാണ് സർക്കാർ സ്വീകരിക്കുന്നത് എന്ന് മുഖ്യമന്ത്രി പിണറായി വിജയൻ പറഞ്ഞു. പ്രതിപക്ഷ നേതാവ് നെതിരെ ഭരണപക്ഷം നടത്തിയ പരാമർശത്തിൽ പ്രതിപക്ഷം ബഹുളം തുടർന്നതോടെ സഭ ഇന്നത്തേക്ക് പിരിയുന്നതായി സ്പീക്കർ അറിയിച്ചു.



### നിയമസഭ - മുഖ്യമന്ത്രി... ഇൻട്രോ

മുഖ്യമന്ത്രിയുടെ ദുരിതാശ്വാസ നിധിയിൽ നിന്ന് വിവിധ ഇനങ്ങളിലായി ഇതുവരെ 2,135.5 കോടി രൂപ വിതരണം ചെയ്തതായി മുഖ്യമന്ത്രി പിണറായി വിജയൻ. അപേക്ഷകൾ ഓൺലൈൻ ആക്കിയതോടെ ധനസഹായം ലഭ്യമാക്കുന്നതിലെ കാലതാമസം ഒഴിവാക്കാനും മുഖ്യമന്ത്രി പറഞ്ഞു. നിയമസഭയിൽ ചോദ്യോത്തര വേളയിൽ സംസാരിക്കുകയായിരുന്നു അദ്ദേഹം.

( വോയിസ് )



### മുഖ്യമന്ത്രി - തൊഴിൽ

രാജ്യത്ത് എല്ലാ മേഖലകളിലും തൊഴിൽ നിയമങ്ങൾ പാലിക്കപ്പെടുന്നുവെന്ന് ഉറപ്പാക്കണമെന്ന് മുഖ്യമന്ത്രി പിണറായി വിജയൻ. സംസ്ഥാനത്ത് തൊഴിൽ നിയമ ചട്ടങ്ങൾ കൃത്യമായി പാലിക്കാത്ത കമ്പനികൾക്ക് എതിരെ ശക്തമായ നടപടി എടുക്കുമെന്നും മുഖ്യമന്ത്രി പറഞ്ഞു. പുനെയിൽ സ്വകാര്യ കമ്പനിയിൽ ജോലി ചെയ്തിരുന്ന എറണാകുളം സ്വദേശി അന്ന സെബാസ്റ്റ്യൻ മരണവുമായി ബന്ധപ്പെട്ട് പി.പി. ചിത്തരഞ്ജൻ MLA യുടെ ശ്രദ്ധ ക്ഷണിക്കലിന് മറുപടി പറയുകയായിരുന്നു അദ്ദേഹം. 'വർക്ക് ഫ്രം ഹോം' സമ്പ്രദായം സംബന്ധിച്ച് വ്യക്തമായ സമയക്രമം തൊഴിൽ നിയമങ്ങളിൽ പരാമർശിച്ചിട്ടില്ലെന്നും

---

വിഷയം കേന്ദ്ര സർക്കാരിന്റെ ശ്രദ്ധയിൽപ്പെടുത്തുമെന്നും മുഖ്യമന്ത്രി പറഞ്ഞു.



**ജി ആർ അനിൽ.. ഇൻട്രോ**

പൊതുവിപണിയിൽ സംസ്ഥാന സർക്കാർ നടത്തുന്ന ഇടപെടലുകളിലൂടെ വിലക്കയറ്റം ഫലപ്രദമായി നിയന്ത്രിക്കാൻ കഴിഞ്ഞിട്ടുണ്ടെന്ന് മന്ത്രി ജി ആർ അനിൽ. നിയമസഭയിൽ ചോദ്യോത്തരവേളയിൽ സംസാരിക്കുകയായിരുന്നു അദ്ദേഹം.

(ഹോൾഡ്)

സപ്ലൈക്കോ വഴി അവശ്യസാധനങ്ങൾ പൊതുവിപണിയിലേക്കാൾ ശരാശരി 25 ശതമാനം വരെ വിലക്കുറവിൽ വിതരണം ചെയ്യുന്നുണ്ടെന്നും മന്ത്രി പറഞ്ഞു. അമിത വില ഇടാക്കുന്നത് തടയാൻ ഭക്ഷ്യ സുരക്ഷാ വകുപ്പിന്റെ നേതൃത്വത്തിൽ മുഖ്യമന്ത്രിയുടെ അധ്യക്ഷതയിൽ പരിശോധനകൾ നടത്തിയതായും മന്ത്രി പറഞ്ഞു.



**മന്ത്രി പി രാജീവ്**

അടിയന്തര പ്രമേയ ചർച്ച ഒഴിവാക്കാനായി യാതൊരു പ്രകോപനവുമില്ലാതെയാണ് പ്രതിപക്ഷം നിയമസഭയിൽ പ്രശ്നങ്ങളുണ്ടാക്കിയതെന്ന് മന്ത്രി പി രാജീവ്. സഭയുടെ നിലവാരം ചേർത്തുപിടിക്കാനാണ് സ്പീക്കർക്കെതിരെയുള്ള പരാമർശങ്ങൾ സഭ രേഖയിൽ നിന്ന് മാറ്റിയതെന്നും മന്ത്രി വാർത്താ സമ്മേളനത്തിൽ പറഞ്ഞു.



---

## വി.ഡി.സതീശൻ

സ്ത്രീക്കുറിയും സർക്കാരിന്റെയും ഭാഗത്തു നിന്നും ദൗർഭാഗ്യകരമായ നിലപാടാണ് നിയമസഭയിൽ ഉണ്ടായതെന്ന് പ്രതിപക്ഷ നേതാവ് വി.ഡി.സതീശൻ. നിയമസഭക്ക് പുറത്ത് മാധ്യമ പ്രവർത്തകരോട് സംസാരിക്കുകയായിരുന്നു അദ്ദേഹം. ജനാധിപത്യപരമായ ആവശ്യമാണ് പ്രതിപക്ഷം സഭയിൽ ഉന്നയിച്ചതെന്നും തന്നോട് സ്ത്രീകൾ അനാദരവോട് കൂടിയാണ് സംസാരിച്ചതെന്നും ശ്രീ സതീശൻ ആരോപിച്ചു.



## സിദ്ദിഖ് ഹാജരായി

നടിയുടെ ലൈംഗിക അത്രിക്രമ പരാതിയിൽ നടൻ സിദ്ദിഖ് ചോദ്യം ചെയ്യലിന് തിരുവനന്തപുരത്ത് ഹാജരായി. സുപ്രീം കോടതിയിൽ നിന്നും ഇടക്കാല ജാമ്യം അനുവദിച്ചതിന് പിന്നാലെ ചോദ്യം ചെയ്യാൻ ഹാജരാകാൻ തയ്യാറാണെന്ന് സിദ്ദിഖ് പോലീസിനെ അറിയിച്ചിരുന്നു. ചോദ്യം ചെയ്ത ശേഷം സിദ്ദിഖിനെ വിട്ടയക്കും.



## ലോക പരുത്തി ദിനം

ഇന്ന് ലോക പരുത്തി ദിനം. വസ്ത്ര വ്യവസായം, മൃഗങ്ങളുടെ തീറ്റ, മെഡിക്കൽ സപ്ലൈസ്, ഭക്ഷ്യ എണ്ണയുടെ ഉത്പാദനം എന്നിവയിൽ നിർണായക പങ്ക് വഹിക്കുന്ന പരുത്തിയുടെ പ്രാധാന്യം മുൻ നിർത്തിയാണ് ദിനാചരണം സംഘടിപ്പിക്കുന്നത്. പരുത്തി മേഖലയുടെ സുസ്ഥിരത വർദ്ധിപ്പിക്കുകയാണ് ദിനാചരണത്തിന്റെ ലക്ഷ്യം.



---

**മഴ**

സംസ്ഥാനത്ത് വെള്ളിയാഴ്ച വരെ ശക്തമായ മഴക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. തൃശൂർ, കണ്ണൂർ, കാസർഗോഡ് ഒഴികെയുള്ള 11 ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു. നാളെ ഇടുക്കി ജില്ലയിൽ ഓറഞ്ച് ജാഗ്രതയും ഏഴു ജില്ലകളിൽ മഞ്ഞ ജാഗ്രതയും നൽകിയിട്ടുണ്ട്. കേരള, ലക്ഷദ്വീപ് തീരങ്ങളിൽ വ്യാഴാഴ്ച വരെ മത്സ്യബന്ധനത്തിന് വിലക്ക് ഏർപ്പെടുത്തി.



**ആലപ്പുഴ ... ഇൻട്രോ**

ആലപ്പുഴ എറണാകുളം ജില്ലകളെ ബന്ധിപ്പിക്കാൻ ബോട്ട് സർവീസ് ആരംഭിക്കാനുള്ള ശ്രമവുമായി ജലഗതാഗത വകുപ്പ്. അരുകുറ്റിയിൽ നിന്ന് തേവരക്കും കുമ്പളത്തേക്കും പരീക്ഷണാടിസ്ഥാനത്തിൽ ബോട്ട് സർവീസ് നടത്തി.

കൂടുതൽ വിവരങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ രവികുമാർ.

(വോയ്സ്)



**വനിതാ ട്വന്റി- 20**

ട്വന്റി- 20 വനിതാ ലോകകപ്പ് ക്രിക്കറ്റിൽ ഇന്ന് ഇംഗ്ലണ്ട് - ദക്ഷിണാഫ്രിക്കയെ നേരിടും. ഇന്നലെ നടന്ന മത്സരത്തിൽ പാകിസ്ഥാനെതിരെ ഇന്ത്യ 6 വിക്കറ്റിന് വിജയിച്ചു.



---

## സുഷർ ലീഗ് കേരള

സുഷർ ലീഗ് കേരള ഫുട്ബോളിൽ തിരുവനന്തപുരം കൊമ്പൻസിനെതിരെ കാലിക്കറ്റ് എഫ്സിക്കു ജയം. ഒന്നിനെതിരെ നാല് ഗോളുകൾക്കാണ് കാലിക്കറ്റിന്റെ വിജയം. ഇതോടെ 10 പോയന്റുമായി കാലിക്കറ്റ് പട്ടികയിൽ രണ്ടാമതും 6 പോയന്റുമായി കൊമ്പൻസ് നാലാമതാണ്. ബുധനാഴ്ച നടക്കുന്ന മത്സരത്തിൽ മലപ്പുറം എഫ്സി - ഫോഴ്സ് കൊച്ചിയെ നേരിടും.



## സ്റ്റൂൾ ഗെയിംസ്

സംസ്ഥാന സ്റ്റൂൾ ഗെയിംസ് ഗ്രൂപ്പ് -3 മത്സരങ്ങൾ കണ്ണൂരിൽ പുരോഗമിക്കുന്നു. സീനിയർ ആൺകുട്ടികളുടെയും പെൺകുട്ടികളുടെയും ഗുസ്തി മത്സരങ്ങളും ജൂനിയർ ആൺകുട്ടികളുടെയും പെൺകുട്ടികളുടെയും അമ്പെയ്ത്ത് മത്സരങ്ങളുമാണ് നടക്കുന്നത്. മുണ്ടയാട് ഇൻഡോർ സ്റ്റേഡിയം, കണ്ണൂർ ജവഹർ സ്റ്റേഡിയം എന്നിവിടങ്ങളിലാണ് മത്സരം.



## ഓഹരി, സ്വർണം

രാജ്യത്തെ ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 223 പോയിന്റ് നഷ്ടത്തിൽ 81,466 ലും, ദേശീയ ഓഹരി സൂചിക നിഫ്റ്റി 96 പോയിന്റ് താഴ്ന്ന് 24,909 ലും വ്യാപാരം തുടരുന്നു. സ്വർണ വില കുറഞ്ഞു . ഗ്രാമിന് 20 രൂപ കുറഞ്ഞ് 7,100 രൂപയും , പവന് 56,800 രൂപയുമാണ് ഇന്നത്തെ വില.



---

## റേഷൻ മസ്റ്ററിങ്

റേഷൻ മസ്റ്ററിങ് നടത്താനായി സർക്കാർ നിശ്ചയിച്ച സമയപരിധി നാളെ അവസാനിക്കും. മുഴുവൻ മുൻഗണനാ കാർഡ് അംഗങ്ങളും റേഷൻ കടകളിലെത്തി മസ്റ്ററിങ് പൂർത്തിയാകാക്കണമെന്ന് സംസ്ഥാന സർക്കാർ അറിയിച്ചു.



## മെമു ട്രെയിൻ

പുതുതായി അനുവദിച്ച കൊല്ലം - എറണാകുളം മെമു ട്രെയിൻ ഇന്ന് ആദ്യ സർവീസ് നടത്തി. രാവിലെ 5:55 ന് കൊല്ലം സ്റ്റേഷനിൽനിന്ന് പുറപ്പെട്ട ട്രെയിനിൽ എം.പി. മാറായ കൊടിക്കുന്നിൽ സുരേഷ്, എൻ. കെ. പ്രേമചന്ദ്രൻ എന്നിവർ യാത്ര ചെയ്തു. സ്പെഷ്യൽ ട്രെയിൻ കോട്ടയം വഴി സർവീസ് നടത്തും.



RNU TVM